



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

සෙක්සිරිපාය, බත්තරමුල්ල



තැ.පෙ.අංකය  
த. பெ.இ  
Po.Box No

10120

ෆැක්ස්  
தொலைநகல்  
Fax

011-2171635

දුරකථන  
தொலைபேசி  
Telephone

011-2887973  
(HUNTING)

වෙබ්.ලිපිනය  
இணையதளம்  
Web Site

www.Police.lk

ඊ මේල්  
மின்னஞ்சல்  
E-mail

dir.media@police.gov.lk

මගේ අංකය  
எனது இலக்கம்  
My NO

1405 /2023

ඔබේ අංකය  
உமது இலக்கம்  
Your No

/ 2023

දිනය  
Date

09/11/2023  
පැය 1125

## මාධ්‍ය නිවේදනය

### 01. මනුෂ්‍ය ඝාතනයක් - දිවුලපැලැස්ස පොලිස් වසම.

2023.11.07 වන දින දහවල් කාලයේදී දිවුලපැලැස්ස පොලිස් වසමේ රොටලවෙල ප්‍රදේශයේදී කාන්තාවක් අසනීප තත්ත්වයක් හේතුවෙන් රෝහල් ගත කිරීමට 1990 ගිලන් රථය සේවයට කරන ලද දැනුම් දීමක් මත එම ස්ථානයට පැමිණි ගිලන් රථ නිලධාරීන් එම කාන්තාව පරීක්ෂා කිරීමෙන් අනතුරුව මියගොස් ඇති බවට දැනුම් දී ඇත. පසුව මේ සම්බන්ධව මරණකාරියගේ දියණිය විසින් මරණය සැකසහිත බව සඳහන් කරමින් දිවුලපැලැස්ස පොලිසිය වෙත පැමිණිල්ලක් ඉදිරිපත් කර ඇත.

මරණකාරිය වයස අවුරුදු 47 ක් වන රොටලවෙල, දිවුලපැලැස්ස ප්‍රදේශයේ පදිංචිකාරියකි.

ඒ අනුව 2023.11.08 වන දින මරණය සම්බන්ධයෙන් හදිසි මරණ පරීක්ෂණය හා මහියංගණය රෝහලේදී පශ්චාත් මරණ පරීක්ෂණය සිදුකිරීමෙන් අනතුරුව මෙම මරණය ගෙල සිරකර සිදුකරන ලද ඝාතනයක් බවට තීන්දුවක් ලබාදී ඇත.

මෘත ශරීරය ඥාතීන්ට භාරදීමට කටයුතු කර ඇත. සැකකරු හඳුනාගෙන නොමැති අතර ඔහු අත්අඩංගුවට ගැනීම සඳහා දිවුලපැලැස්ස පොලිසිය වැඩිදුර විමර්ශන සිදුකර ගෙන යනු ලබයි.

### 02. දේපල සොරකමකට අවශ්‍ය කර සිටි සැකකරුවන් තිදෙනෙකු අත්අඩංගුවට - මීගමුව පොලිස් ස්ථානය.

2023.11.08 වන දින දහවල් කාලයේ මීගමුව පොලිස් වසමේ මීගමුව නගරයේ අපරාධ නිවාරණ රාජකාරී යෙදී සිටි මීගමුව පොලිස් ස්ථානයේ නිලධාරීන් කණ්ඩායමක් විසින් සැකකටයුතු පුද්ගලයෙකු අත්අඩංගුවට ගෙන ප්‍රශ්න කිරීමේ දී ඔහු කොහුවල පොලිස් වසමේ නිවෙස් බිඳ දේපල සොරකමකට අවශ්‍ය කරන සැකකරුවෙකු බවට අනාවරණය වී ඇත. එම සැකකරුගෙන් අනාවරණය වූ තොරතුරු මත සොරා ගන්නා ලද දේපල සන්නකයේ තබාගෙන සිටි තවත් සැකකරුවන් දෙදෙනෙකු මීගමුව හා කොච්චිකඩේ ප්‍රදේශවල දී අත් අඩංගුවටගෙන ඇත.

අත්අඩංගුවට ගත් ප්‍රධාන සැකකරු වයස අවුරුදු 40 ක් වන කොළඹ 15 ප්‍රදේශයේ පදිංචිකරුවෙකු වන අතර, අනෙක් සැකකරුවන් අවුරුදු 34 හා 41 වයස්වල පසුවන මිගමුව හා කොච්චිකඩේ ප්‍රදේශවල පදිංචිකරුවන් වේ.

සැකකරුවන් සන්නකයේ තිබී රන් මුදු 08 ක්, රන් පෙන්ඩන්ට් 04 ක්, රන් පංචායුධ 03 ක්, රන් මාල කොටස් 02 ක්, රන් මාල 02 ක්, රන් තැල්ලක්, රන් කරාබු 03 ක්, රන් අත් පළඳනා 01 ක්, උණු කරන ලද රන් ගුලි 02 ක් සහ මුදල් රුපියල් 11510 /= ක් විමර්ශන නිලධාරීන් විසින් සොයා ගෙන ඇත.

මිගමුව පොලිසිය වැඩිදුර විමර්ශන සිදුකරනු ලබයි.

**03. දේපල සොරකමකට අවශ්‍ය කර සිටි සැකකරුවෙකු අත්අඩංගුවට - අතුරුගිරිය පොලිස් ස්ථානය.**

අතුරුගිරිය පොලිස් ස්ථානයට වාර්තා වූ රුපියල් ලක්ෂ 20 ක් වටිනා ස්කෑම්ලේ යන්ත්‍රයක ටේලරයක් සොරකම් කිරීමක් සම්බන්ධව අතුරුගිරිය පොලිසිය විමර්ශන සිදුකර 2023.11.08 වන දින සවස් කාලයේ සොරකමට සම්බන්ධ සැකකරුවෙකු සොරකම් කරන ලද ටේලරයද සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 32 ක් වන මාකොළ ප්‍රදේශයේ පදිංචිකරුවෙකි.

අතුරුගිරිය පොලිසිය වැඩිදුර විමර්ශන සිදුකරනු ලබයි.

**04. නීති විරෝධී මත්පැන් සමඟ සැකකරුවෙකු අත්අඩංගුවට - මීරිගම පොලිස් ස්ථානය.**

2023.11.08 වන දින සවස් කාලයේ මීරිගම පොලිස් වසමේ නරියාමුල්ල ප්‍රදේශයේදී මීරිගම පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 56 ක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 54 ක් වන කිතුල්වල ප්‍රදේශයේ පදිංචිකරුවෙකි.

මීරිගම පොලිසිය වැඩිදුර විමර්ශන සිදුකර ගෙන යනු ලබයි.

**05. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - ඕපනායක පොලිස් ස්ථානය.**

2023.11.08 වන දින සවස් කාලයේ ඕපනායක පොලිස් වසමේ බට්ටේවෙල ප්‍රදේශයේදී ඕපනායක පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 40 ක් වන හත්තැල්ල ප්‍රදේශයේ පදිංචිකරුවෙකි.

ඕපනායක පොලිස් ස්ථානය වැඩිදුර විමර්ශන සිදුකර ගෙන යනු ලබයි.

**06. දියේ ගිලී මියයාමක් - දඹුල්ල පොලිස් වසම.**

2023.11.08 වන දින උදෑසන කාලයේ දඹුල්ල පොලිස් වසමේ සළඹපුල්ලන වැව ප්‍රදේශයේදී තුඹකරවිල වැවේ මල් නෙලමින් සිටි කාන්තාවක් දියේ ගිලී මියගොස් ඇති බවට දඹුල්ල පොලිස් ස්ථානයට ලද 119 පණිවිඩයක් මත විමර්ශන ආරම්භ කර ඇත.

මරණකාරීය වයස අවුරුදු 52 ක් වූ නවපාදෙනිය, දඹුල්ල ප්‍රදේශයේ පදිංචිකාරියකි.

මරණකාරීය හුලං පිරවූ ටියුබයක් උපයෝගී කරගෙන වැව මැදට ගොස් මල් නෙලමින් සිටින අවස්ථාවේ දී එම ටියුබය පෙරළී යාම හේතුවෙන් දියේ ගිලී ඇති බවට විමර්ශන වලදී අනාවරණය වී ඇත.

මෘත ශරීරය දඹුල්ල රෝහලේ මෘත ශරීරාගාරයේ තැන්පත් කර ඇත. දඹුල්ල පොලිසිය වැඩිදුර විමර්ශන සිදු කරනු ලබයි.

**07. මාරක රිය අනතුරක් - සීගිරිය පොලිස් වසම.**

2023.11.09 වන දින අළුයම් කාලයේ සීගිරිය පොලිස් වසමේ දඹුල්ල හබරණ මාර්ගයේ අවුඩංගාව ප්‍රදේශයේදී දඹුල්ල දෙස සිට හබරණ දෙසට ධාවනය වූ යුධ හමුදාවට අයත් වෑන් රථයක් එම දිශාවටම ඉදිරියෙන් ධාවනය වූ ටීපර් රථයකට ඉස්සර කිරීමට යාමේදී ටීපර් රථයේ පිටපුස ගැටී අනතුරක් සිදුව ඇත. අනතුරින් වෑන් රථයේ රියදුරු සහ යුධ හමුදා නිලධාරීන් නිදෙනෙකු තුවාල ලබා දඹුල්ල රෝහලට ඇතුළත් කිරීමෙන් පසු වම් පස ඉදිරි අසුනේ සිටි නිලධාරියා මියගොස් ඇත.

මරණකරු වයස අවුරුදු 32 ක් වූ ත්‍රිකුණාමලය ප්‍රදේශයේ පදිංචිකරුවෙකි.

මෘත ශරීරය දඹුල්ල රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් ටීපර් රථ රියදුරු අත්අඩංගුවට ගෙන ඇත. සීගිරිය පොලිසිය වැඩිදුර විමර්ශන සිදුකරනු ලබයි.

මාධ්‍ය ප්‍රකාශක කාර්යාලය  
පොලිස් මාධ්‍ය කොට්ඨාසය.